

सामान्य राज्य सेवा, गट-अ मधील  
वरिष्ठ वैज्ञानिक अधिकारी (सार्वजनिक  
विश्लेषक), या पदावर नामनिर्देशनाने  
नियुक्तीबाबत...  
श्री.महेश चंद्रकांत जुंदरे

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: नामनि -२०१४/प्र.क्र.२२६/सेवा-२**

गो.ते.रुग्णालय संकुल इमारत, दहावा मजला, ए विंग,  
मंत्रालय, मुंबई  
तारीख: १ जुलै, २०१४

**वाचा -** महाराष्ट्र लोकसेवा आयोगाचे पत्र क्र.२१६१ (११)/७५७५/पंधरा-अ, दिनांक २३.०४.२०१४

**प्रस्तावना -**

सामान्य राज्य सेवा, गट - अ (वेतन श्रेणी रु. १५६०० - ३९१०० ग्रेड पे.५४००/-) मधील वरिष्ठ वैज्ञानिक अधिकारी (सार्वजनिक विश्लेषक) या पदावर नामनिर्देशनाने नियुक्ती करण्यासाठी उपरोक्त पत्रान्वये महाराष्ट्र लोकसेवा आयोगाने श्री. महेश चंद्रकांत जुंदरे यांची शिफारस केली आहे. सदर शिफारशीस अनुसरून श्री.महेश चंद्रकांत जुंदरे यांना वरिष्ठ वैज्ञानिक अधिकारी (सार्वजनिक विश्लेषक) या पदावर पदस्थापना देण्याची बाब शासनाच्या विचाराधीन होती. या संदर्भात पुढील प्रमाणे निर्णय घेण्यात येत आहे.

**शासन निर्णय -**

१) महाराष्ट्र लोकसेवा आयोगाच्या शिफारशीनुसार श्री.महेश चंद्रकांत जुंदरे यांना सामान्य राज्य सेवा, गट-अ (वेतन श्रेणी रु. १५६०० - ३९१०० ग्रेड पे.५४००/-) मधील वरिष्ठ वैज्ञानिक अधिकारी (सार्वजनिक विश्लेषक) या पदावर सरळसेवेने नियुक्ती व पदस्थापना देण्यात येत असून त्यांची पदस्थापना पुढील प्रमाणे करण्यात येत आहे.

अ.क्र.	उमेदवाराचे नाव	निवडीचा प्रवर्ग	या आदेशान्वये दिलेली पदस्थापना
१	श्री. महेश चंद्रकांत जुंदरे	अराखीव	वरिष्ठ वैज्ञानिक अधिकारी ( सार्वजनिक विश्लेषक) , पुणे (रिक्त पदी)

२) सदर नियुक्ती खालील अटी व शर्तीच्या अधिन राहील -

१) सामान्य राज्य सेवा, गट-अ मधील उपरोक्त पदाचा स्वीकार केल्याच्या तारखेपासून त्यांची नियुक्ती दोन वर्षे इतक्या कालावधीसाठी परिविक्षाधीन स्वरूपाची राहील. परिविक्षाधीन कालावधीत त्यांनी कामाचा अपेक्षित दर्जा प्राप्त न केल्यास किंवा त्यांची वर्तवणूक अयोग्य आढळल्यास त्यांची सेवा संपुष्टात आणली जाऊ शकेल किंवा त्यांचा परिविक्षाधीन कालावधी एक वर्षाच्या कालावधीकरीता वाढविला जाईल. त्या कालावधीमध्ये

देखील त्यांचे काम समाधानकारक झाले नाहीतर, त्यांची सेवा कोणत्याही पूर्व सूचनेशिवाय संपुष्टात आणली जाईल. तसेच परिविक्षाधीन कालावधीमधील वेतन वाढ शासनाने विहित केलेल्या नियमानुसार अनुज्ञेय राहिल. परिविक्षा कालावधी पूर्ण केल्याशिवाय त्यांना पुढील वेतनवाढ अनुज्ञेय होणार नाही.

२) महाराष्ट्र वैद्यकीय व्यावसायिक अधिनियम , १९६१ अथवा महाराष्ट्र वैद्यकीय परिषद अधिनियम , १९६२ खाली किंवा भारतीय वैद्यकीय नोंदवहीमध्ये त्यांच्या नावाची नियुक्तीपूर्वी नोंद झाली असली पाहिजे.

३) शासन विहित करील त्या प्रमाणे त्यांना प्रशिक्षण पार पाडावे लागेल.

४) हिंदी आणि मराठी भाषा परिक्षेसंबंधीच्या नियमावलीनुसार जर त्यांनी या परिक्षा अगोदरच उत्तीर्ण केल्या नसतील किंवा त्या उत्तीर्ण होण्यापासून त्यांना सूट मिळाली नसेल तर त्यांनी एतदर्थ मंडळाची मराठी / हिंदी विषयाची परिक्षा विहित मुदतीत उत्तीर्ण होणे आवश्यक राहिल अन्यथा तदनंतर त्यांच्या पुढील वेतनवाढीत रोखून ठेवण्यात येतील.

५) शासन निर्णय, सामान्य प्रशासन विभाग क्र. प्रशिक्षण २०००/ प्र.क्र.६१/२००१ / ३९ दि. १९.३.२००३ अन्वये शासन सेवेतील नियुक्तीकरीता संगणक हाताळणी / वापराबाबतचे ज्ञान एक अतिरिक्त आवश्यक अर्हता म्हणून निश्चित करण्यात आली आहे. यास्तव या शासननिर्णयाद्वारे नियुक्ती देण्यात येणाऱ्या अधिकाऱ्यांनी शासन मान्यता प्राप्त संगणक हाताळणी / वापराबाबतचे आवश्यक ते प्रमाणपत्र आदेश मिळाल्यापासून एक वर्षाच्या कालावधीत शासनास सादर करणे आवश्यक राहिल.

६) शासन सेवेत सध्या कार्यरत नसलेल्या उमेदवारांनी त्यांचा तंदुरुस्त असल्याबाबतचा वैद्यकीय तपासणी अहवाल व चारित्र्य पडताळणी अहवाल या आदेशाच्या दिनांकापासून ६ महिन्यांच्या आत शासनाकडे सादर करावेत.

७) उमेदवारांने पदस्थापनेचे आदेश प्राप्त झाल्याच्या दिनांकापासून एक महिन्याच्या आत त्यांच्या नेमणूकीच्या ठिकाणी रुजू झाले पाहिजे, अन्यथा एक महिन्यानंतर सदर नियुक्तीचे आदेश आपोआपच रद्द होतील. कार्यालय प्रमुखांनी एक महिन्यानंतर रुजू होणाऱ्या अधिकाऱ्यास रुजू करून घेवू नये. महाराष्ट्र लोकसेवा आयोगाने जाहीर केलेल्या यादीतील उमेदवारांची ज्येष्ठता त्यांना मिळालेल्या गुणक्रमानुसार (Merit List) ठरविण्यात येईल व वेगळ्याने वेळोवेळी प्रसिध्द करण्यात येईल. सामान्य राज्य सेवा, गट-अ या संवर्गामध्ये नामनिर्देशनाने नियुक्ती झाल्यावर या अधिका-यांचे वेतन महाराष्ट्र नागरी सेवा (वेतन) नियम, १९८१ मधील तरतुदीनुसार निश्चित केले जाईल.

८) संबंधीत उपसंचालकांनी , नियुक्ती दिलेल्या उमेदवारास पदस्थापनेच्या ठिकाणी रुजू करून घ्यावे. रुजू करून घेतेवेळी शासन सेवेत असणाऱ्या अधिकाऱ्यांच्या शासन सेवेतील गोपनीय अभिलेखाची पडताळणी करून घ्यावी. तसेच त्यांच्या सर्व प्रमाणपत्राची सत्यासत्याता पडताळण्यात यावी आणि मागास प्रवर्गातून निवड झालेल्या उमेदवारांच्या बाबतीत जातीच्या दाव्याच्या प्रमाणपत्राची पडताळणी करून घेण्यात यावी. रुजू झालेल्या अधिकाऱ्यांचे रुजू अहवाल संचालक, आरोग्य सेवा तसेच शासनास आठ दिवसात सादर करावेत. शासकीय सेवेत कार्यरत असलेल्या अधिकाऱ्यांना पर्यवेक्षकीय अधिकाऱ्यांनी सेवामुक्त करून त्यांना नवीन पदस्थापनेच्या ठिकाणी रुजू होण्यासाठी तात्काळ कार्यमुक्त करावे.

९) सदर आदेश मा. उच्च न्यायालय, औरंगाबाद खंडपीठ येथे दाखल करण्यात आलेल्या रिट याचिका क्रमांक १०७३४ /२०१० च्या अंतिम निकालाच्या अधिन राहून निर्गमित करण्यात येत आहे

१०) सदर उमेदवारास वित्त विभाग शासन निर्णय क्रं. अंनियो-१००५/प्र.क्र.१२६/सेवा-४, दिनांक ३१.१०.२००५ च्या तरतुदीनुसार “परिभाषित अंशदान निवृत्ती वेतन योजना” लागू करण्यात आलेली आहे. जे कर्मचारी दि.१.११.२००५ पूर्वी शासन सेवेत निवृत्ती वेतनाह आस्थापनेवर कार्यरत असताना त्यांची नवीन पदावर नियुक्ती करण्यात आली असेल, त्यांना शासन परिपत्रक वित्त विभाग क्रं. अंनियो-१००६/८७/सेवा-४ , दिनांक १२.१.२००७ व शासन परिपत्रक वित्त विभाग क्रं.अंनियो-१००९/प्र.क्र.३२/सेवा-४ दिनांक १८.८.२००९ अन्वये करण्यात आलेल्या स्पष्टीकरणानुसार सर्व अटींची पूर्तता करीत असल्यास सध्या अस्तित्वात असलेली निवृत्तीवेतन योजना म्हणजे महाराष्ट्र नागरी सेवा (निवृत्तीवेतन) नियम, १९८२ व भविष्य निर्वाह निधी योजना लागू होण्यास पात्र ठरतील व सदर अटींची पूर्तता न करणाऱ्या उमेदवारांना नवीन “परिभाषित निवृत्तीवेतन योजना” लागू राहील.

११) सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्र. २०१४०६२४१३४२३८६६१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.रा.मोरे)

अवर सचिव, महाराष्ट्र शासन

प्रत,

१) सचिव, महाराष्ट्र लोकसेवा आयोग, मुंबई

- २) संचालक, आरोग्य सेवा, मुंबई
- ३) सहसंचालक (अर्थ व प्रशासन), आरोग्य सेवा , मुंबई
- ४) उप संचालक, आरोग्य सेवा (राज्य आरोग्य प्रयोगशाळा), पुणे
- ५) महालेखापाल (लेखा परिक्षा), महाराष्ट्र -१ , मुंबई / महाराष्ट्र -२ , नागपूर
- ६) महालेखापाल (लेखा व अनुज्ञेयता ), महाराष्ट्र -१ , मुंबई / महाराष्ट्र -२ , नागपूर
- ७) जिल्हा शल्य चिकित्सक, सामान्य रुग्णालय, रायगड / ठाणे
- ८) जिल्हा कोषागार अधिकारी, पुणे
- ९) श्री.महेश चंद्रकांत जुंदरे, एफ/१०१, भरत नगर, एरंडवणे, पुणे-३१
- १०) निवड नस्ती (सेवा-२)